





25 траўня ў Менску з 17 - 19 гадзін на плошчы 
Я.Коласа і ў Міхайлаўскім завулку, што побач з чыгунач- 
ным вакзалам адбыліся пікеты, наладжаныя ТБМ. 

На пікет, што адбываўся на пл. Я. Коласа прыйшлі з 
плакатамі таксама і вучні 9 “А” СШ Хе 191. У ім 
удзельнічала каля 25 сяброў Таварыства. 

У Міхайлаўскім завулку сабралася каля сарака 
ўдзельнікаў, збіраліся подпісы за нацыянальны ўніверсітэт. 
Канец працоўнага дня, таму народу было іцмат. 

Змест плакатаў 1 транспарантаў пікетчыкаў быў: 
“Пачні з сябе, гавары па беларуску!”, “Беларусы, дзе наша 
мова!”, “Спыніць русіфікацыю”, “Вёска русіфікуецца!”. 
“Упершыню 87 вясковых школ за 2-а апошнія гады 
перайшлі на рускую мову”, “ У Менску ў СШ Ле 44 імя 
Я.Коласа не засталося ніводнага беларускага класа”, “У 
СШ Ле 19 імя Я.Купалы не засталося ніводнага беларускага 
класа”, “У Савецкім раёне г.Менска па-беларуску не 
навучаецца ні адзін першакласнік”, а таксама шмат іншых. 

Як адзначыў старшыня ТБМ сп.Трусаў акцыя 
прайшла ўдала. Але ў будучым будзем працаваць, каб 
такія акцыі праводзіліся ва ўсіх гарадах Беларусі 
адначасова. 

Алесь Гурыновіч. 


Памяці песняра 


25 траўня - у дзень, калі М.Багдановіч сканаў “у 
краіне светлай...” сонечным днём адбылася цырымонія 
ўшанавання яго памяці. 

Да помніка пенсняру прыйшлі прадстаўнікі ТБМ, 
Саюза пісьменнікаў, студэнты, школьнікі. 

Адчыніў імпрэзу пранікнённымі словамі загадчык 
музея Багдановіча Мікола Трус. Таксама з прамовамі і 
вершамі прысвечанымі генію беларускай паэзіі выступілі: 
сакратар Саюза пісьменнікаў Навум Гальпяровіч, паэт 
Анатоль Вярцінскі, намеснік старшыні БНФ Лявон 
Баршчэўскі, паэт і бард Эдуард Акулін, Данута Бічэль- 
Загнетава з Гародні, паэтка Антаніна Хатэнка. Бічэль- 
Загнетава ў сваёй прамове сказала, што яе зямлякі ў гэты 
дзень ускладуць кветкі да помніка маці паэта Марыі 
Апанасаўны, якой споўнілася б сёлета 130 гадоў. 

У канцы імпрэзы прысутныя ўсклалі кветкі да 
помніка. 

Пасля акцыі ў Свята-Петрапаўлаўскім саборы 
адбылося жалобнае набажэнства. Вечарам у беларускай 
хатцы прайшла вечарына з удзелам Дануты Бічэль- 
Загнетавай. 

Святлана Гайдукевіч. 


ТБМ пайшло на перарэгістрацыю 


28 траўня кіраўніцтва ТБМ здало дакументы ў 
Міністэрства юстыцыі на перарэгістрацыю. . 

У сваю чаргу ў Сакратарыяце ТБМ прайшлі 
перарэгістрацыю больш 70 арганізацый ТБМ. Арганізацыі, 
якія не пройдуць перарэгістрацыю да 25 чэрвеня будуць 
зачынены. 


нацца 


Не пакідайце ж мовы нашай беларускай, каб не ўмёрлі! 


Беларускаму класу ў 
СШ 7“ 19] быць 


У мінулым нумары “НС” мы надрукавалі зварот да 
ТБМ вучняў 9”А” СЦ Ле 191 аб дапамозе адстаяць іх права 
вучыцца ў сваім класе на роднай мове. У сваю чаргу ад 
Таварыства дасланы зварот міністру адукацыі РБ 
Стражаву В.І. 

Паважаны Васіль Іванавіч! 

Нягледзячы на аптымістычныя выказванні некаторых 
прадстаўнікоў уладных структур аб тым, што з беларус- 
кай мовай навучання ў пашай краіне няма ніякіх праблем, 
пад пагрозай закрыцця апынуўся яшчэ адзін беларускамоўны 
(дзевяты!) клас. 

У Сакратарыят ТБМ звярпуліся вучні 9 “А” класа 
СЦІ Ле 191 г.Мепска з просьбай дапамагчы ім захаваць клас, 
у якім яны 9 гадоў вучыліся на беларускай мове. Пра 
сітуацыю ў гэтым класе ўжо пісалі некаторыя беларускія 
газеты (ксеракопіі артыкулаў дадаюцца), але станоўчых 
зрухаў пакуль пяма. 

Дасылаю Вам копію ліста вучняў вышэйзгаданага класа 
і прашу Вас у адпаведнасці з артыкулам 50 Канстытуцыі 
Рэспублікі Беларусь станоўча вырашыць гэтае пытанне. 

Таксама дасылаем Вам нумар газеты “Наша слова” з 
Вашым дакладам. 

“Спадзяёмся па плёнпаё супрацоўніцтва ў галіне 
пашырэння беларускамоўнай адукацыі. 

З павагай 

Старшыня Таварыства беларускай 

мовы імя Францішка Скарыны Алег Трусаў. 

І вось на апошнім званку дырэктар школы заявіў: 
"Беларускаму класу быць”. Высілкі ТБМ і незалежнай 
прэсы не аказаліся марнымі. 

Па нашых звестках падобнае становішча назіраецца 
і ў іншых СІ, дзе існуюць 9-я беларускія класы, іх лёсам 
мы будзем займацца таксама. Просьба да вучняў ці іх 
бацькоў пры пагрозе зачынення ці расфармавання 
беларускіх класаў інфармаваць ТБМ і прыносіць звароты 
аб дапамозе. 

Як будуць складвацца абставіны надалей па гэтай 
праблеме, мы будзем прадаўжаць інфармаваць грамад- 
скасць. 

Алесь Гурыновіч. 


Фестываль “Сымон-музыка” 


24 траўня 1999 года дзесяты раз сабрала стаўб- 
цоўская зямля юных музыкантаў на Рэспубліканскі 
фестываль “Сымон-музыка”. Яго адкрыццё адбылося на 
хутары Ласток, дзе правёў юначыя гады Якуб Колас. 
Трыста пяцьдзесят маладых талентаў з розных рэгіёнаў 
Беларусі прыехала на свята. Гэта былі тры дні творчай 
працы, сустрэч з вядомымі пісьменнікамі, артыстамі, 
кампазітарамі. А над усім панавалі народныя мелодыі, 
музыка, песні, танцы. 





На здымку: хутар Ласток прымае ўдзельнікаў 
фестывалю. 
Фота Яўгена Казюлі. БЕЛТА. --0--ТА/ЛТМ 





ФРАНЦІШАК БАГУШЭВІЧ 


Адкрыццё нацыянальнага 


цэнтра культуры 


заў: “Дай бог, каб гэтая 
маленькая хатка стала вя- 
лікім беларускім домам”. 

Мастак Аляксандр 
Грыгор'еў распавёў аб пла- 
нах працы нацыянальнага 
культурнага цэнтра, мярку- 
ецца запрашаць для выступ- 
лення перад вучнямі ціка- 
вых людзей, ладзіць тэма- 
тычныя вечарыны на тэмы 
гісторыі, фальклору, літа- 
ратуры. У гасцёўні ёсць 
відэа, плануецца паладзіць 
прагляд фільмаў у пера- 
кладзе на беларускую мову. 
Трэба адзначыць, што гэта 
цудоўнае мерапрыемства не 
магло б адбыцца без на- 
маганняў такіх людзей як 
дырэктар гімназіі Юры МІі- 
хайлавіч Бандарэнка, кіраў- 
нік суполкі ТБМ “Берагіня” 
Тамара Іванаўна Баранава, 
загадчыца культурнага 
цэнтра музея Валянціна 
“Іванаўна Быліна, а таксама 
мастака Аляксандра Гры- 
гор'ева. 

Пасля імпрэзы ша- 
ноўныя госці разышліся па 
класах, дзе выступілі перад 
вучнямі. 


Пры нацыянальнай 
беларускай гімназіі Ле 4, 
што ў Кунцаўшчыне, адбы- 
лося святкаванне Юр'ева 
дня і адкрыццё нацыяналь- 
нага цэнтра культуры. Сам 
цэнтр уяўляе сабой гасцёў- 
ню, у якой зараз адкрыты 
вернісаж мастака Аляк- 
сандра Грыгор'ева на тэму 
“Палессе”. У гасцёўні раз- 
мешчана стылізаваная бела- 
руская хатка, з печчу, побач 
стаіць “журавель”. На па- 
чатку святкавання ў гас- 
цёўні перад вучнямі выс- 
тупіў дзіцячы ансамбль гім- 
назіі “Ластаўкі”. 

На прыступках пе- 
рад прысутнымі, а народу 
было нямала, выступілі гос- 
ці: паэт Генадзь Бураўкін, 
бард Эдуард Акулін, кіраў- 
нік ансамбля “Ліцьвіны” 
Уладзімір Бербераў, пісь- 
меннік Уладзімір Арлоў, 
мастак Дзяічлеў, намеснік 
старшыні ТБМ сп. Лавіцкі. 

У мастацкай частцы 
выступалі дзіцячы мастацкі 
гурт “Жалейка”, мастацкі 
жаночы гурт з Бярэзінскага 
р-на. У заключным слове 
дырэктар гімназіі Юры МІ- 
хайлавіч Бандарэнка ска- 


“Народная воля” 
ТБМ 


На мінулым тыдні ў ТБМ адбылася прыемная падзея. 
У нас з'явіліся новыя сябры. Калектыў незалежнай газеты 
“Народная воля” у колькасці 20 чалавек разам з такімі 
асобамі, як Іосіф Сярэдзіч, Шчукін Валеры Аляксеевіч 1 інш. 
уступілі ў Таварыства. Старшынёй суполкі з'яўляецца 
Кліменценка Святлана Ульянаўна. Напэўна не трэба 
казаць, які ўнёсак робіць “Народная воля” ў абарону 
беларускай мовы. Мяркуем у наступных нумарах “НС” 
адбудзецца інтэрвію з сябрамі гэтай суполкі. 

Будзем спадзявацца, што і іншыя палітычныя і 
непалітычныя сілы нашай краіны зразумеўшы, што 
змаганне за мову - галоўнае ў барацьбе за Беларусь, 
прыйдуць да нас. 


т 


Алесь Гурыновіч. 


уступіла ў 


Алесь Гурыновіч. 
Відэа па-беларуску! 


Нядаўна пачаў ажыццяўляцца праект па дубля- 
ваным перакладзе на беларускую мову мультыплі- 
кацыйных стужак для дзяцей. Першым творам гэтага 
праекту стала вядомая дыснееўская анімацыя “Прыгажуня 
ў сонным лесе”. Гэтая стужка ўжо перакладзеная на 
расейскую мову, але агучаная адным голасам. У адрозненне 
ад расейскага варыянту беларускамоўная версія фільма 
дубляваная па ролях прафесійнымі акцёрамі і мае лепшыя 
гукавыя якасці. 

Хутка на відэа з'явіцца яшчэ адна дыснееўская 
стужка: агучаная па-беларуску класічная казка “Аліса ў 
краіне цудаў”. Гэтаксама плануецца выпуск аўдыёкасеты 
з беларускімі калыханкамі і казкамі. 

Варта адзначыць, што на Беларусі такі праект 
ажыццяўляецца ўпершыню. 

Асобы, зацікаўленыя ў рэалізацыі праекта, могуць 
рабіць свае прапановы, звярнуўшыся па тэлефоне: 
(017) 256-81-13 да сп. Валянціны Лецкі. 

Атрымаць відэакасету з казкай “Прыгажуня ў 
сонным лесе” можна на сядзібе ТБМ у Менску. Для 
іншагародніх касету можна замовіць па пошце. 

Адрас ТБМ у Менску: 220005, вул. Румянцава, 13. 

Тэлефон для даведак: 284-85-11 

Выступ Старшыні 
Дзяржкамдруку Міхася 
Падгайнага на УІ з'ездзе 

ТБМ аб стане 
беларускамоўнага друку ў 
Рэспубліцы Беларусь 


Паважаная грамада! 

У сваім выступленні Я 

не буду прыводзіць нейкія 
лічбы адносна колькасці 
беларускамоўных выданняў 
ці новых кніжак, што з'яві- 
ліся за апоцні год. Скажу 
толькі, што зрабіць пэўныя 
высновы мне дапамог наш 
кніжны гандаль. Вы маглі 
звярнуць увагу, што ў міну- 
лым годзе выйшла цудоўная 
серыя беларускамоўных 
кніжак - творы Барадуліна, 
Бураўкіна, Някляева, Пран- 
чака, Еўдакіі Лось, Івана 
Шамякіна, і гэты шэраг 
можна падоўжыць, бо што- 
год з'яўляецца амаль 180 
новых кніг, якія выходзяць 


пры падтрымцы дзяржавы. 
Кожны раз, ездзячы ці 
то па рэспубліцы, ці то па 
Менску, я абавязкова загля- 
даю ў кнігарні, сустракаюся 
з прадаўцамі, і ўсе яны пад- 


Афіцыйныя прадстаўнікі ўлады-госці Уі з” 


дання часопісаў, газет, дык 
у канцы мінулага года, 
дзякуючы гранту прэзідэн- 
та, газета “Культура” па- 
чала выходзіць на 16 па- 
лосах у паўнакаляровым 
варыянце. Сярод часопісаў, 
якія падтрымлівае дзяр- 
жава, можна назваць “По- 
лымя“ і “Маладосць”. Но- 
вымі фарбамі заззяў часопіс 
“Першацвет”, у якім могуць 
друкаваць свае вершы 
студэнты, школьнікі, якія 
толькі яшчэ пачынаюць 
тварыць на сваёй роднай 
мове. 

Недзе на 4-м курсе Ра- 
дыётэхнічнага інстытута я 
прачытаў “Дзікае паляванне 
караля: Стаха” У. Карат- 
кевіча”, пасля чаго заха- 
піўся беларускай мовай, 
быццам быў ёю зачаро- 
ваны. Гэтым я хачу сказаць, 
што тыя творы, якія пішуць 

першым радзе злева-направа: Старшыня Дзяржкамдруку 
Міхась Падгайны, намеснік Кіраўніка Адміністрацыі 
нрэзідэнта Іван Пашкевіч, Міністр адукацыі Васіль 
Стражаў. Здымак Ю. Дзядзінкіна 


крэсліваюць, што на сён- 
няшні дзень вельмі не хапае 
беларускай дзіцячай літара- 
туры. Хай гэтыя кніжкі до- 
рага каштуюць, але яны 
мусяць быць, прычым, му- 
сяць мець прывабнае афарм- 
ленне. 

Тым не меней у нашых 
кнігарнях багата 
кніжак, якімі без 
перабольшання 
можна ганарыц- 
ца. Так, кнігі, якія 
з'явіліся ў выда- 
вецтве  “Юнац- 
тва” ў 1998 г., мы 
ўжо сёння можам 
павезці на шмат- 
лікія міжнарод- 
ныя выставы ўі 
Варшаву, Кра-Б 
каў, Тэль-Авіў, у 
якіх мы прымаем 
удзел штогод, і Я 
магу з гонарам 
адзначыць, што 
наша беларуская 
паліграфія не згу- 
біла свой набы- 
так, яна яшчэ і 
сёння развіваец- 
ца 1 будзе пра- 
слаўляць нашу 
Беларусь ва ўсім 
свеце праз творы 
нашых беларус- 
кіх аўтараў. 

Што да вы- 


сёння нашы пісьменнікі, 1 
якімі сёння захапляецца 
моладзь - гэта шлях да 


развіцця беларускай мовы. 
Таму пішыце, тварыце, пад- 
трымлівайце беларукую 
мову, і тады яна будзе 
жыць! 

Дзякуй за ўвагу. 





Ганаровы госць УІ з'езду ТБМ 
сгаршыня Вярхоўнага Савета 13-га 
склікання Сямён Шарэцкі. 
Здымак Ю. Дзядзінкіна 

БЕЛАРУСКІ 


(Працяг. Пачатак у МеМ» 
20-21) 


-Пд- 


ПАВЯЗКА НАРУ- 
КАЎНАЯ (АПАСКА) - про- 
стакутны кавалак тканіны, 
павязаны на руцэ ў якасці 
адзнакі, з надпісам ці ма- 
люнкам. У сакавіку 1918 г. 
Беларускі Нацыянальны 
Камітэт (Адэса) загадаў 
беларусам-вайскоўцам на- 
сіць на левай руцэ павязку 
нарукаўную нацыянальных 
колераў, як знак адрознення. 


ПАДКАЎНЕРЫК 
(КАЎНЕРЫК) - проста- 
куты кавалак белай тка- 
ніны, які штодзённа нашы- 
ваецца на ўнутраны бок 
каўняра вайсковай кашулі, 
курткі жаўнерамі, сяржан- 
тамі, а таксама прапаршчы- 
камі і афіцэрамі ў палявых 
умовах. Уведзены ў савец- 
кім войску ў 1935 годзе, 
існуе 1 ў беларускім. 


ПАДКОЎКА -- жа- 
лезная загнутая па форме 
дужкі пласцінка, якая пры- 
мацоўваецца да долу аб- 
цаса бота ці чаравіка дзеля 
захоўвання яго ад пашко- 
джанняў. Замест П. могуць 
набівацца цвікі з вялікімі 
плешкамі. 


ПАЛІТО -- верхняя 
расхіная вопратка, звычайна 
са шчыльнага матарыялу і 
кішэнямі, ніжэй каленяў. У 
беларускім войску П. коле- 
ру хакі замяніла савецкі 
шынель. 


ПАЛЬЧАТКІ - вы- 
рабы з тканіны, нітак, скуры 
з аддзяленнем для кожнага 
пальца, якія надзяюцца на 
кісці рук. Упрыгожванне 1 
ахова для рук. існуюць 
парадныя - белыя і будзён- 
ныя - карычневыя П. 


ПАНТОФЛІ - ( ад 
франц. РапіоцЙе -- коркавы 
абутак) - лёгкі абутак, на- 
кштаят напоўчаравікаў. 


ПАНЦЫРНАЯ КА- 
МІЗЭЛЬКА - кароткая 
ахоўная вопратка без каўня- 
ра і рукавоў са ўстаўкамі з 
металёвых альбо іншых 
трывалых пласцінаў. 


ПАПАХА - высокая 
шайка з баранкавага футру. 
У беларускім войску П. 
носяць пачынаючы ад пал- 
коўніка альбо гэткую ж 
аблавуху. 


ПАРТУПЕЯ - ( ад 
франц. рогіе-ерее - насіць 
шпагу) - афіцэрская дзяга, 
пендэнт, перавяз дзеля на- 
шэння кайстры, похваў, бі- 

І РЫШТУНКУ 


клагі і інш. 


ПАС -- стужка, матуз, 
дзяга, звычайна з тканіны, 
дзеля завязвання, зашпіль- 
вання па стану. П. у бела- 
рускім войску прыналеж- 
насць плашча. 


ПЕНДЭНТ --- вайско- 
вая дзяга з брызенту Ці 
скуры. У беларускім вой- 
ску будзённая - карычневая, 
парадная - белая. 


ПІЛОТКА - ( ад 
франц. РіПо(е - лётнік -- 
летні форменны галаўны 
ўбор у вайскоўцаў. У бе- 
ларускім войску носяць 
мужчыны жаўнеры, сяр- 
жанты, курсанты ў складзе 
параднай уніформы. 


ПЛАНШЭТ - ( ад 
франц. РІапсВейе - дош- 
чачка) - пласмаватая кай- 
стра з празрыстым верхам 
для нашэння мапаў. 


ПЛАШЧ - НАКІДКА 
(сапраўдн. ПАЛЕРЫНА ад 
франц. Реіегіп -- падарожнік) 
афіцэрская верхняя воп- 
ратка шырокага крою без 
рукавоў, але з проразамі для 
рук, і з капялюхам. 


ПЛАШЧ - НАМЁТ -- 
жаўнерская р палерына, 
больш простага чым афі- 
цэрская крою, прыстаса- 
ваная дзеля выкарыстання, 
як у якасці вопраткі, гэтак 1 
намёту. 


ПОХВА -- чахол для 
халоднай альбо агнястрэль- 
най зброі, асабліва піста- 
летаў. 


ПРАГАЛ -- каляровы 
пас на нацлечніку. У бела- 
рускім войску колер П. ад- 
паведны колеру прыборна- 
га сукна. 


ПРЫБОР - вонкавае 
аздабленне мундзіра. Існуе 
металёвы і суконны П. 

І.П. металёвы - колер 
усіх металёвых дэталяў 
мундзіра ( гузікаў, клямраў 
ішш.). Колерам прыборнага 
металу мог быць жоўты 
(золата, медзь, латунь) або- 
белы (срэбра, сталь, цына, 
глінец) П.М. розны для роз- 
ных родаў войскаў і служ- 
баў. У беларускім войску ў 
1-й пал. 90-х г.г. колерам 
П.М. быў белы, з 2-ой пал. 
- жоўты. 

Э. П. суконны - колер 
каўняроў, каўняровых на- 
шывак, наплечнікаў, абля- 
моўкі, кляпаў і інш. У бе- 
ларускім войску П.С. - аб- 
лямоўка на фуражцы, на- 
гавіцах. Колер П.С. ВПС, 
мабільных сілаў, камандас - 
блакітны, іншых радоў і 
службаў -чырвоны. 


РУКАВІЦЫ -- зімо- 


вая ахоўнае начынне для 
рук з адзяленнем толькі для 
вялікага пальца, але ў вай- 
сковых Р.ёсць другое аддзя- 
ленне для паказлівага паль- 
ца, каб націскаць на спу- 
скавую дужку. У бела- 
рускім войску: белыя, хакі, 
зялёны камуфляж. 


С 





РЫШТУНАК ВАЙ- 
СКОВЫ -- перавяз, камп- 
лект (рэчаў) неабходных 
вайскоўцу дзеля нашэння 
асабістай зброі, ладунку і 
інш. Р.В. беларускага жаў- 
нера складаецца з: І. Пен- 
дэнт; 2. Лейцы плечавыя; 
3.Торба гранатавая; 4. Ча- 
хоя для біклагі; 5. Чахол для 
малой рыдлёўкі; 6. Ладунка; 
7. Хатуль; 8.Чахол для ахоў- 
ных панчохаў 1 пальчатак. 





0С- 


СКАФАНДР ( ад 
франц. Зсаррапаге - чалавек 
у чоўніку) - адмысловы 
строй, індывідуальны гер- 
метычны рыштунак (кам- 
бінезон, абутак, шолам, 
пальчаткі) для дзейнасці 
чалавека ў надзвчайных 
умовах (пад вадою, на вя- 
лікіх вышынях і інш.) У 
войску С. выкарыстоўва- 
юць вадалазы і лётнікі. 


СКРУТКА - шынель 
згорнуты ў трубку і пера- 
вязаны па кончыках, дзеля 
нашэння праз плячо. 


СПОДНІЯ - бялізна, 
мужчынскія споднія нага- 
віцы (кальсоны). У вайско- 
вы камплект сподняй бя- 
лізны ўваходзіць 1 сподняя 
кашуля. У беларускім вой- 
ску жаўнерскія С. белага 
колеру, афіцэрскія - бла- 
кітнага. 


СПРАЖКА -. мета- 
лёвая зашпілька праз якую 


працягваецца дзяга ці нас. 


Беларускі афіцэрскі пендэі 
мае рамкавую двухшяць- 
ковую С. 


СІМВАЛ - ( ад грэч 
.Зутраіоп - умоўны знак) - 
тое, што служыць умоўным 
знакам, эмблемаю. С. па 
вайсковых эмблемах час- 
цяком выступаюць драпеж- 
ныя звяры ды птушкі: 
“Зубр” - настойлівасць, 
дужасць, “Воўк“ жорст- 
касць, лютасць, “Сокал” - 
шляхецтва, дужасць. розум. 
Вайсковы штандар- такса- 


нацца 


Віктар Астрога 


ЛЕКСІКОН ВАЙСКОВАЙ УНІФОРМЫ 


ма С. Так 5-я Красовая 
пяхотная дывізія ў складзе 
Польскіх збройных сілаў на 
Захадзе, якая налічвала 
звыш 500 беларусаў мела 
нарукаўны знак “Зубр”, 
сучасныя беларускія памеж- 
нікі сваёй эмблемаю маюць 
“Сокала”. Напачатку 90-х 
г.г. Беларускаму войску ў 
якасці агульнавайскавага 
С. прапаноўваўся Штандар 
са старым літоўскім знакам 
- чырвоным крыжом апяку- 
на драбаў Святога Юрыя на 
белым полі. 


2т- 


ТОРБА - адмысловай 
формы невялікі мех, ёмі- 
стасць з тканіны, скуры і 
г.д. дзеля нашэння нечага. 
Гранатавая Т. 


ТУЛЛЯ -- верх, верх- 
няя частка фуражкі над ато- 
кам. Высокая Т. характэрна 
для сучаснай беларускай 
фуражкі. 


СУ- 


УНІФОРМА ВАЙ- 
СКОВАЯ (ад франц. мпі- 
Гоппе)-форменная вопратка 
вайскоўца адметная коле- 
рам, кроем, знакамі адроз- 
нення і інш. Гісторыя вай- 
сковай уніформы ў сучас- 
ным сэнсе слова пачынаецца 
ў ХУЙ ст. Першыя ўніфор- 
мы ўвёў шведскі кароль 
Густаў Адольф, але ўжо ў 
1670 годзе французскі ка- 
роль Людвік ХІУ заснаваў 
аднолькавую ўніформу для 
сваіх войскаў. Яе колер, 
тканіна, крой, колькасць 
гузікаў, знакі адрознення і 
ўпрыгожванні - ўсё было 
рэгламентавана. Некаторыя 
эўрапейскія дзяржавы ад- 
сталі з увядзеннем У. на 
цэлых сто гадоў. У. напа- 
чатку ўводзілася толькі для 
простых жаўнераў, афіцэры 
мелі права яшчэ колькі дзе- 
сяцігоддзяў апранаецца на 
свой густ. У ХУІІ ст. з'яў- 
ляюцца колькі новых кштал- 
таў У. 1 асобныя роды зброі 
пачалі розніцца не толькі 
арганізацыйна, але 1 па вы- 

ляду. Першая беларуская 
нацыянальная вайсковая У. 
была распрацавана ў кас- 
трычніку 1919 г. Беларускай 
Вайсковай камісіяй. Першыя 
ўзоры У. сучаснага беларус- 
кага войска былі распра- 
цаваны 1 зацверджаны ў 
1993 г. Існуюць 4 яе асноў- 
ныя кшталты: І. Парадная; 
2. Будзённая; 3. Палявая; 4. 
Працоўная, якія ў сваю 
чаргу падзяляюцца на зімо- 
вую ілегнюю У скчадгэтай 
уніформы ўваходзіць: верх- 
няя вопратка (паліто, зімо- 
вая куртка, плашч-цаліто, 
куртка, фрэнч, нагавіцы, 
кашуля і інш.), галаўныя 
ўборы (аблавуха, фуражка, 
пілотка, бярэт), бялізна, 
абутак, амуніцыя. Парадак 
выкарыстання У.В. вызна- 
чаецца правіламі нашэння 
вайсковай вопраткі. Права 
нашэння У.В. маюць дзей- 
ныя вайскоўцы, а таксама 
тыя іх катэгорыі, за якімі 
захавана гэтае права. 

(Заканч.ў наст. нумары) 


нацца 


(Заканчэнне. Пачатак 
у Ле 21.) 

Адступленне Ле 3; Не 
толькі ад Надзеі Максімаў- 
ны мне вядома пра той час, 
хоць мне ён здаецца гэтакім 
далёкім, што нават немаг- 
чыма яго ўявіць. Мая ба- 
буля Люба часта распавядае 
пра той час. У 52-ім годзе 
яна стала студэнткай Мала- 
дэчанскага настаўніцкага 
інстытута. Гэта быў паско- 
раны курс навучання. Яны 
вучыліся толькі два гады. 
Дзяржаве патрэбны былі 
настаўнікі і як найхутчэй. 
Студэнцтва надзвычай га- 
ладала. Жылі тым, што 
накопвалі сабе трохі бульбы 
восенню, калі іх выпраўлялі 
на “бульбу”. Праўда, ра- 
біць гэта было вельмі небяс- 
печна, бо маглі зрабіць зло- 
дзеем і пасадзіць у турму. У 
студэнцкай сталоўцы давалі 
бясплатна некалькі кава- 
лачкаў хлеба. Да гэтага 
хлеба бабуля купляла не- 
калькі іржавых селядцоў. 
Пасля такога харчавання 
мая бабуля на ўсё жыццё 
атрымала цяжкую хваробу 
страўніка. З той невялікай 
стыпендыі, якую атрымлі- 
вала мая бабуля, ёй яшчэ 
патрэбна было нешта ад- 

СПОВЕДЗЬ ЗАХОДНІЦЫ 


(Інтэрвію з адступленнямі і дадаткам, узятае вучнем 7 “Г” класа школы У 8 г. Ліды Сазанаўцом Хведарам у Верабей Надзеі Максімаўны 
і дасланае на конкурс “Паўсядзённае жыццё ў Беларусі: 1945-1965”, арганізаваны Архівам найноўшай гісторыі) 


класці, каб купіць сабе што- 
сці з адзення, бо дапамагчы 
ёй піхто не мог. Прабабуля 
Ганна ў калгасе грошай не 
атрымлівала. Памятае мая 
бабуля Люба той дзень, калі 
ў Іх у інстытуце кудысці зніклі 
ўсе выкладчыкі-габрэі. А 
яшчэ добра памятае той 
дзень, калі памёр Сталін. Усе 
студэнты ды выкладчыкі 
моцна плакалі, а мая бабуля 
чамусці нлакаць не магла. 
Выціскала з сябе слёзы, а яны 
не ішлі. Вельмі баялася, што 
нехта зараз заўважыць, што 
яна не плача. Заплакала 
толькі тады, калі ўспомніла, 
як памёр яе бацька. 

Пасля інстытута мая 
бабуля паехала працаваць у 
вёску Лукашына. Выкладала 
ў школе хімію ды біялогію. 
Даводзілася нават некалькі 
гадоў выкладаць нямецкую 
мову, бо мая бабуля вайною 
наведвала беларускую шко- 
лу ў Любчы і нямецкую мову 
ведала нядрэнна. 

У 1963-ім годзе нара- 
дзілася мая мама. Каб яе 
пахрысціць, мае бабуля з 
дзядулем паехалі ў іншую 
вёску. Хрысцілі маю маму ў 
2 гадзіны ночы. Бабуля вель- 
мі баялася, што нехта да- 
знаецца і яе звольняць з 


працы. 

Каля вёскі Лукашы- 
на некалі быў лес, у якім у 
пяцідзесятых гадах хава- 
ліся тыя, хто не хацеў ісці 
ў калгас і каго не зада- 
вальняла савецкая ўлада. 
Розным савецкім актыві- 
стам небяспечна быле 
ехаць ираз той лес. На- 
стаўнікаў тыя “банды-ы” 
не чапалі, толькі да ды- 
рэкжтаркі школы чапля-ліся, 
бо казал, што яна 
кэдэбістка. Пасля тых лю- 
дзей каго злавілі, каго 
забілі, хто ўцёк. Лес увесь 
высеклі і на тым месцы 
пасадзілі новы, роўнымі 
радочкамі. Зараз там до- 
бра грыбы збіраць, бо не 
заблудзішся. 


Вось такую гісто- 
рыю мне распавялі мая 
бабуля і знаёмая маёй ма- 
мы. Многае ў гэтай гі- 
сторыі мне не зусім зра- 
зумела. Але мама гаво- 
рыць, што калі я буду 
шмат чытаць літаратуры 
пра той час і слухаць ста- 
рых людзей, я ўсё зразу- 
мею. 

Г.Ліда 
Хведар Сазапавец 
7 “Г” клас, школа Ле 8. 


Комиссни прн Гродненском областном Совете депутатов по оказанню содействня в 
обеспечении прав жертв политических репрессий 20-80-х годов и увековеченни их памяти 


Г. Гродно, ул. Ожешко, 3, Облиспоком к. 119, тел. 470192 
ЗАКЛЮЧЕНИЕ 


По материалам о возмешцении имуіцественного ушерба причиненного незаконнымн 
репрессиями, Ваіцейко Анастасии Константиновне, прож. по адресу: РП 62-667 г.Познань, 


ул. Овсяна, 24, кв.4 


“87 сентября 1994 г. Ле В-69/2070 


Комиссия, рассмотрев материалы о возмеіценин иму:цественного ушерба Вашейко 
А.К., установила, что 18.04.52г. из д.Волковичи Новогрудского района на спецпоселенне 
были выселены Ваіцейко Николай Максимович, Вашцейко Анастасия Константнновна. 
Вацейко Василий Николаевич, Вашейко Владимир Николаевич и Ваіцейко Иван 


Николаевич. 


При выселений семьи Вацейко было описано следуюіцее имуіцество жнлой дом, 
пристройки, сарай, амбар, гумно, корова, лошадь, теленок, шкаф, стол, три скамейки, две 
табуретки, кровать, хомут, подседелок, телега на железном ходу, два плуга, культиватор, 
окучник, веялка, соломарезка, котел, двое саней, зеркало. два яіцика из-под зерна, зри 


кадки, 30 пудов сена, 15 пудов кулевой соломы, четыре пустых улья, восемь кур 


18.04.52г.). 


(актогт 


Согласно акта Ле 26 от 4.10.52г., и отношения Новогрудского РОНО от 22.04.52 г. Ле 
125 гумно, амбар и сарай переданы райконторе “Заготлен”, правопреемнником которого 
является Кореличский льнозавод, корова, телка и свинноматка с поросецком - колхозу “І 
Мая”, правопреемником которого является колхоз “Прогресс” Новоргудского района, 
жилой дом передан Новогрудскому РОНО;: шкаф, кухонный стол, две табуреткі, 
деревянная кровать, три скамейки, зеркало реализованы через торговую сеть и вырученные 
средства перечислены в районный бюджет. 
угих документов, подтверждаюіццих состав нзьятого иму:цества при выселенці 


семьй 


аішейко, в архивах области не обнаружено. 


На основании изложеного и руководствуясь Положением о порядке восстановления 

прав граждан, пострадавіцих от репреснй в 20-80-х годах, комиссия пришла к заключению: 

І. Возместить Вашцейко Анастасии Константиновне стойимость гумна, амбара и сарая 

в размере 1481448 (один миллион четыреста восемьдесят одна тысяча четыреста сорок 
восемь) рублей (расчет прилагается) за счет средств Кореличского льнозавода: 

Стоймость коровы, телки, свнноматки и поросенка в размере 829050 (восемьдесят 
двадцать девять тысяч пятьдесят) рублей (расчет прилагается) за счет средств колхоза 
“Прогресс” Новогрудского района; 

Стонмость жилого дома с пристройкой, лошади, шкафа, стола, трех скамеек, двух 
табуреток, койки, хомута, подседелка с паском, телеги на железпом ходу. двух плугов, 
культиватора, окучника, веялки, соломорезки, котла двух сапей, зеркала, двух яшиков 
для зерна, трех кадок, 30 пудов сена, 15 пудов кулевой соломы, четырех пустых ульев, 
восьми кур в размере 2554120 (два мнллиона пятьдесят четыре тысячи сто двадцать) рублей 
(расчет прилагается) за счет средств бюджета Новогрудского района. 

2. Направить данное заключение инсполкому Новогрудского ни Корёелинчского 
районных Советов депутатов для принятня решеннй. 


Председатель комиссии С.М. Андреевскай. 





Усвядомленая закінутасць 


Быцццёвыя падставы краёвага патрыятызму беларускае шляхты 


Зацікавіўшыся прабле- 
маю генезысу беларускай 
нацыянальенай ідэі, я мусіў 
звярнуцца да ейных выто- 
каў. Так уоіеп5 поіеп5 я апы- 
нуўся ў цянётах ХУІІІ ст., 
калі беларушчына ў шля- 
хецкіх колах (усё магнацт- 
ва ізначная частка сярэдняй 
шляхты) займала сваё не- 
пачэснае маргінальнае мес- 
ца, не іграючы якой-небудзь 
важнае ролі ў акрэсленні 
патрыятычных настрояў. 
Па словах сучаснага бела- 
рускага гісторыка Генадзя 
Сагановіча натрыятызм 

ляхты ВКЛ быў палпыч- 
ным і падбіваў парасткі 
патрыятызму нацыяналь- 
нага. Сапраўды, зажываю- 
чы палітычны патрыятызм, 
шляхта бачыла ягоным 
аб'ектам дзяржаву 1 прамі- 
нала собскую нацыяналь- 
ную тоеснасць. Дзяржава 
для шляхты была гарантам 
размаітых прывілеяў і за- 
латых вольнасцяў. Фактыч- 
ным увасабленьнем гэтага 
гаранта сталася Польшча. 
Менавіта Польшча заняла 
дамінантнае становішча ў 
Рэчы Паспалітай (асабліва 
пасля жудаснага дэмагра- 
фічнага крызісу ў ВКЛ ся- 
рэдзіны ХУІ ст.). 

Як можна памерка- 
ваць, патрыятызм ладнай 
часткі шляхты ВКЛ быў 
угрунтаваны на матэр'яль- 


ных, нярэдка сваекарыс- 
лівых падставах. Заўсёды 
там, дзе адчувалася пагроза 
матэр'яльным інтарэсам, 
пачынаўся разлад з дзяр- 
жавай. Шляхта жыла сён- 
няшнім днём, забываючы 
пра будучыню. Апошняя 
мэта міжволі перакідвае 
плынь думак у абсягі філа- 
софіі. Паводле выдатнага 
нямецкага філосафа ХХ ст. 
Марціна Гайдэгера арыен- 
тацыя чалавека вылучна на 
цяпершчыну ёсць непраў- 
дзівым быццём, у якім “свет 
рэчаў” захінае ад чалавека 
ягоную сконнасць. Вось жа, 
для шляхты пастойныя балі І 
баляванні, частая патала- 
гічная жорсткасць да пад- 
даных, міжсобныя спатычкі 
1г.д. іда т.н. былі акурат тым 
“светам рэчаў”, за якім яна 
(шляхта) пе бачыла ні соб- 
скае будучыні, ні будучыні 
дзяржавы, патрыётамі якой 
яна лічылася. Тут можна 
гаварыць нават аб спецы- 
фічнай свядомасці, што паў- 
стала на грунце арыентацыі 
на цяпершчыну. Відочна, 
што нават хрысціянства не 
ўздатцілася пераадолець 
гэтай свядомасці. Хаця зу- 
сім магчыма, што хры- 
сціянства, вызнаючы скон- 
насць кожнага чалавека, 
пачатна выклікала ў шлях- 
ты экзыстэнцыйны страх 
(страх усведамлення непаз- 


бежнасці смерці), ад якога 
яна паспяшала схавацца ў 
прасцягу непраўдзівага 
быцця. 

Пярэдадзень першага 
разбору Рэчы Паспалітай 
1 сам разбор у 1772 г вы- 
мусілі шляхту “ўспомніць 
будучыню” - задумацца 
аб лёсе дзяржавы 1аб сваім 
лёсе таксама, усвядоміць 
сваю сконнасць. Такім 
парадкам акрэслілася ары- 
ентацыя на будучыню, 
што азначала пераход да 
іншага кшталту быццёвай 
свядомасці. Паўстала ра- 
зуменне ТУТ-БЫЦЦЯ 
(паводле М.Гайдэгера - 
“Разеіп”) --- быцця ўсвеце, 
у канкрэтным месцы; тут, 
куды закінуў лёс. Зямля 
пад нагамі шляхты пера- 
стала быць толькі маё- 
масцяй. 
Радзімай. Менавіта ў дру- 
гой палове ХУІІІ ст. з усё 
большай выразнасцяй ак- 
рэсліваецца так званы 
“краёвы патрыятызм” 
шляхты ВКЛ. Не пары- 
ваючы з пальшчызнай, ён, 
па словах Адама Маль- 
дзіса, супрацьстаўляўся 
патрыятызму “каронна- 
му”, “польскаму”. У сваім 
чыстым выглядзе краёвы 
патрыятызм, як сукуп- 
насць эмацыянальных по- 
вязяў з роднай (“радзін- 
най”) зямлёй быў схільны 


Яна стала малой. 


І. Л. ахвярую. 
да ўспрыняцця беларуш- 
чыны. Здавалася, што 


ліквідацыя Рэчы Паспа- 
літай павінна б была 
ўзмацніць падобныя пра- 
цэсы. Але ўмяшанне ў 
праблему расейскага фак- 
тара спарадзіла феномен 
ліцьвінска-польскай салі- 
дарнасці, якая трывала аж 
да задушэння паўстання 
1863-1864гг. Салідарнасць 
шляхты былой ВКЛ зэтнічна 
польскай шляхтай на доўгі 
час замарудзіла працэс ге- 
незысу беларускай нацыя- 
нальнай ідэі, але ўсё ж не 
здолела занядбаць краёвы 
патрыятызм. Акурат у рэ- 
чышчы краёвага патрыятыз- 
му адбывалася (часта не- 
свядома) генераванне бела- 
рускай нацыянальнай ідэі Ці, 
прынамсі, паасобных ейных 
элементаў. Прыклады кра- 
ёвага патрыятызму мы мо- 
жам знайсьці ў тэкставай 
спадчыне такіх нашых зем- 
лякоў, як Я.Аношка, Ю. 
Марлёўскі, А. Міцкевіч, Я. 
Чачот, Т.Зан, Я.Баршчэўскі, 
І. Ходзька, Р. Падбярэскі, Ул. 
Сыракомля ды інш. Усвя- 
домленная закінутасць лё- 
сам іх менавіта ў гэты край 
- Літву-Беларусь - дасконна 
не пакідала іхняй свядо- 
масці, адрознівала ад ка- 

рэнных палякаў. 
Сяргей Балахонаў, 
г.Гомель. 


Барысаўскай 
бібліятэцы 80 год 


Барысаўскай Цэнтральнай гарадскай бібліятэцы 
споўнілася 80 гадоў. 

Юбілей- добрая падстава, каб зазірнуць у гістарычнае 
мінулае, асэнсаваць дзень сённяшні і паглядзець у 
будучыню. Ад невялікай бібліятэкі да буйнога інфарма- 
цыйнага цэнтра Барысаўская бібліятэка прайшла доўгі 1 
цяжкі шлях. Сёння Барысаўская ЦГБ - найбуйнейшая 
ўстанова ў горадзе з падборам друкаваных выданняў больш 
за. 360.000 асобнікаў. Агульная колькасць часопісаў і газет 
- 437. Акрамя друкаванай прадукцыі бібліятэчны фонд 
утрымлівае інфармацыю на электронных носьбітах. Сёння 
звыш 36.000 гараджанаў з'яўляюцца чытачамі бібліятэкі. 
З прыемнасцю адзначаем, што ў бібліятэцы хутка адчыніць 
свае дзверы зала беларусазнаўства і краязнаўства. 

На сённяшні дзень бібліятэка мае 4 кампутары, 
мультымедыйнае забяспячэнне, мадэм, матрычныя 
друкарчыкі і іншае абсталяванне. Бібліятэк ўдзельнічае ў 
рэалізацыі праграмы ААН развіцця ў Беларусі сеткі 
“Інтэрнэт з мэтай узмацнення нацыянальнай і камуніка- 
тыўнай інфраструктуры, дзеля развіцця дэмакратычных 
рэформаў, удасканалення кіравання дзяржавай. Гэты 
праект фінансуе фонд “Еўразія“. Барысаўская бібліятэка 
ўдзельнічала ў гэтым праекце !і атрымала грант пад 
адпаведную праграму. 

Адным з галоўных аддзелаў Барысаўскай бібліятэкі 
з'яўляецца хатні абанемент. Яго паслугамі карыстаюца 
4.900 чалавек. Кніжны фонд абанемента - 49.600 асобнікаў, 
а штогадовая кнігавыдача складае 67.700 асобнікаў 
літаратуры. Акрамя кніжнага фонду бібліятэка можа 
прапанаваць сваім чытачам 30 назваў часопісаў (“Бела- 
русь”, “Вакол свету”, “Гаспадыня”, “Алеся”, “Гаспадар”, 
“Навука і рэлігія” і іншыя). Супрацоўнікі абанемента 
рэгулярна праводзяць сустрэчы з беларускімі паэтамі і 
цікавымі людзьмі. А ў сакавіку сталася ўжо традыцыяй 
праводзіць беніфіс чытача. Вялікая ўвага падаецца 
прапагандзе беларускай літаратуры. Адкрытымі паліцамі, 
кніжнымі выставамі, аглядамі кніг, паэтычнымі гадзінамі, 
літаратурнымі кампазіцыямі адзначаюцца юбілеі бела- 
рускіх пісьменнікаў. 

Рэдакцыя “Наша слова”, сябры Таварыства беларус- 
кай мовы віншуюць супрацоўнікаў. Барысаўскай бібліятэкі 
з нагоды яе 80-гадовага юбілею, зычаць доўгіх гадоў жыцця 
і плёну на ніве папулярызаныі беларускай літаратуры. 








(Заканчэнне. Пачатак у М? 21) 

Сёння гісторыкі ўпар- 
та спрачаюцца наконт мес- 
цазнаходжання Гіпербарэй- 
скіх (Рыпейскіх) гор І ў 
прыватнасці вяршынь Хара 
і Меру. Мы не можам сцвяр- 
джаць, што памяць славян 
была лепшай за памяць ін- 
шых арыйскіх плямёнаў, але 
яны дайшоўшы да мэты сва- 
ёй вандроўкі і не будучы 
ўпэўненымі праз тысячагод- 
дзі ў тым, дзе іхнія Хара і 
Меру, назвалі горы сярод 
якіх павінна быць Хара, 
Хара-пата (Падэшва Хары, 
Падножжа Хары). Не цяжка 
здагадацца, што Хара-пата - 
гэта Карпаты. Тады недзе 
побач павінна быць і Меру. 
І яна ёсць. Назва захавалася 
ў назве цэлай краіны, самай 
першай і найбольш стара- 
жытнай, самай цывіліза- 


аба вав 







ККК 





Станіслаў Суднік 


Самая старая казка 
беларусаў 


пяць, Беразіна, Днепр, Паўд- 
нёвы Буг, Днестр, Дунай і 
Нёман, Заходні Буг, Заход- 
няя Дзвіна (Рубон), Вісла, 
Лаба). 

-Паўночныя рэкі па- 
вінны ўпадаць у Белае мора, 
але Балці (балта) і абазначае 
белы. 

-З гэтых гораў павін- 
ны пачынацца святая рэчка 
арыяў. Што гэта за рэчка, 
сказаць цяжка. Але най- 
больш верагодна, што гэта 
Дунай. Можа быць Днепр з 
Прыпяццю. 

“Горы павінны мець 
вялікія багацці. Даследчыкі 
дайшоўшы да гэтага пункта 
пачынаюць гаварыць пра 
золата і каштоўныя каменні. 
Але, калі арыі пакідалі свае 
Паўночныя горы, яны не 
ведалі металаў. Таму пра 
якое багацце гор яны маглі 
казаць? Пра камень, пра 
крэмень. А вось гэтага ба- 
гацця тут дастаткова. 


Гіпербарэйскія горы 





ай 
бу А 4 Я 


Айкумена з указаннем Гіпербарэйскіх 
гораў паводле Гекацэя Мілецкага, 
УІ ст. да н.э. 


ванай краіны антычных сла- 
вян - Маравіі. Ад Хара- 
патаў пачынаецца рэчка 
Пры-пата (Прыпадножная, 
Прыпяць). Тады Гіперба- 
рэйскія горы вымалёўваюц- 
ца ў раёне Карпат з праця- 
гам у бок Наваградскага і 
Менскага ўзвышшаў. 

Гэты ланцуг цалкам 
адпавядае прызнакам Гіпер- 
барэйскіх гор, азначаным у 
Ведах і больш позніх кры- 
ніцах, такім як: 

- Гіпербарэйскія горы 
павінны цягнуцца з Усходу 
на Захад. 

-Яны багатыя на лясы 
і жывёлу, а значыць не вы- 
сокія. 

“Гіпербарэйскія горы 
з'яўляюцца водападзелам 
паміж рэкамі, якія цякуць на 
Поўдзень і Поўнач (Пры- 












аснавальнік: 


Адрас рэдакцыі: 


231300, г. Ліда-2, п/с 7. 





ТБМ імя Францішка Скарыны. 


Пасведчанне аб рэгістрацыі: 
Ле 83 ад 28 чэрвеня 1996 г. 


220005, г. Менск, вул. Румянцава, 13. 
Адрас для паштовых адпраўленняў: 


Е-тай: пз(ЛіЧаІ.Ііпеуо.егофпо.бу 


Ёсць у вызначэнні і аст- 
ранамічныя прызнакі. Такія, 
што ў гэтых гарах паўгода 
дзень, а паўгода ноч. Знайсці 
такую з'яву бліжэй палярна- 
га круга немагчыма. Але за 
палярным кругам адпада- 
юць усе іншыя прызнакі. 
Развязак праблемы бачыцца 
ў тым, што разумець пад 
словамі дзень і ноч. Хутчэй 
за ўсё тут пад гэтымі тэрмі- 
намі выступае лета і зіма. 
Тады сюды добра пасуюць 
беларускія поўдзень і 
поўнач. Поўдзень там дзе 
лета. Поўнач там дзе зіма. І 
апошняе, ланцуг Карпаты- 
нашыя ўзвышшы цалкам 
адпавядае старажытна-грэц- 
кім картам. 


Арыйскія плямёны, 
якія дайходзілі да Гіперба- 







рэйскін гор рассыпаліся ў 
розныя бакі і плямамі рас- 
сяляліся па колішняй сваёй 
тэрыторыі. 

Тыя народы, якія су- 
стракалі арыяў тут, гэта 
былі або плямёны каменнага 
веку, або угра-фінскія пля- 
мёны бронзы. Яны не маглі 
супрацьстаяць жалезу арыяў 
і вымушаны былі або ады- 
ходзіць, або знікаць. 

Прыблізныя рэгіёны 
рассялення арыйскіх пля- 
мёнаў даследаваныя і вя- 
домыя. Трэба толькі ўнесці 
некаторыя ўдакладненні ад- 
носна кельтаў. У той час, 
калі асноўная маса іх расся- 
лілася ў Заходняй Еўропе, 
частка аказалася на усходзе 
ў раёне сучасных Галіча, 
Валыні, Вільні, Вілейкі. Ар- 
хеалагічна наяўнасць кель- 
таў тут пакуль не пацвер- 
джана, але мноства валійскіх 
і гэльскіх тапонімаў (параў- 
найце Галіч, Галіцыю згала- 
міі гэльскай мовай, Валынь, 
Вільню, Вілію (Вяллю), Ві- 
лейку (Вялейку), з валійскі. 
Тапанімічная сувязь рэгіё- 
наў Галіча, Валыні, Вільні і 
ўсёй Летапіснай Літвы ўс- 
косна тлумачыць тыя прэ- 
тэнзіі, якія мелі галіцкія князі 
на гэтыя землі. Землі ад Віль- 
ні, Вілейкі да Валыні і Галіча 
былі крэўна-сваяцкімі па 
кельцкаму субстату. І, мена- 
віта, гэты кельцкі субстат 
вызначыў адметнасць нават 
славянізаваных зямель і 
Чырвонай Русі, і Летапіснай 
Літвы ад іншых славянскіх і 
балцкіх зямель. І калі ў нас 
яшчэ не дастаткова падстаў 
каб назваць народ Летапіс- 
най Літвы славяна-кельцкім, 
або славянізаванымі кель- 
тамі, то ўжо зусім дастаткова 
падстаў казаць пра балты- 
заваных кельтаў, а потым 
пра славянізаваных гэтых 
балта-кельтаў. 

А зараз вернемся да 
славян з'явіўшыхся ў раёне 
Карпат у б-м стагоддзі да н.Э. 
Яны пачалі рассяляцца па 
Еўропе ўжо пляміста засе- 
ленай іншымі арыйскімі пля- 
мёнамі. Усе пасылкі наву- 
коўцаў пра з'яўленне славян 
у 6-м стагоддзі н.эры мякка 
кажучы не грунтоўныя. Усе 
хто так сцвярджае прынамсі 
павінны паказаць тую пя- 
чору дзе славяне сядзелі да 
гэтага часу, каб раптам вы- 
скачыць і засяліць тэрыторыі 
ад Адрыятыкі да Белага мо- 
ра, ад Лабы да Дняпра. 

Рассяленне славян па 
тэрыторыі Беларусі пача- 
лося ў 6-м стагоддзі да н.Э. 
Пад 533 да н.э. Герадот ужо 
згадвае гудзінаў (гудаў) у 
басейне Прыпяці і Дняпра. 
На працягу тысячагоддзя на 

тэрыторыі Беларусі пакінулі 
свой след шмат якія сла- 
вянскія плямёны. Асноўныя 
з іх гуда-дрыгавічы, крыві- 
крывічы, людзі-люцічы. На 
поўдні край Беларусі за- 
сялілі дравіды-драўляне. 
Пазней падышлі радзімічы і 
севяране. 

Асобна трэба спыніцца 
на крывічах. Гісторыя кры- 
віцкага народа нікім толкам 
не разгледжана і не напісана. 
А звычайна гавораць пра 
крывічоў Полацкіх і Сма- 
ленскіх. Сяды-тады згадва- 
юць крывічаў ГПскоўскіх. На 
самой справе мы павінны 
гаварыць пра пяць кален 
крывічаў: крывічы полацкія 
- крывічы якія аселі па ло- 
тах, замяшаліся па ўсходне- 
латышскім балцкім субста- 
це. Крывічы смаленскія, якія 
хутчэй за ўсё замешаны на 
ўсходне-уграфінскім суб- 
стаце. Крывічы пскоўскія - 
на заходнім угра-фінскім 
субстаце. Далей мы мусім 
гаварыць пра крывічаў 
цвярскіх, замешаных на 
паўночным угра-фінскім, 
або карэльскім субстаце. 
Мы памятаем з гісторыі ся- 
рэднявечча, як доўга Цвер 
супраціўлялася Маскве і як 
Вялікія князі Літоўскія ах- 
вотна радніліся з Цвярской 
дынастыяй і як пашыралі 
свае землі да Ржэва не су- 
стракаючы супраціву. Пятае 
калена - гэта крывічы ві- 
ленскія, асеўшыя на гэтым 
кельцкім субстаце, пра які 
ўжо казалася. Каб зусім не 
пахаваць балцкую тэорыю 
этнагенезу беларусаў зазна- 
чым, што дрыговічы, якія 
засялілі большую частку 
Беларусі асімілявалі балцкія 
плямёны аўкштайцкага 
кшталту. Такім чынам на 
“кельцкай” пляме ў нас ака- 
заліся два новых племені: 
віленскія крывічы і Лета- 
пісная Літва (люцічы). Вось 
з гэтай стракатай структуры 
мы 1 павінны пачынаць апо- 
вед пра этнаўтваральныя і 
дзяржаваўтваральныя пра- 
цэсы на Беларусі. 

Абсалютная  боль- 
шасць сказанага тут наў- 
прост ці ўскосна пацвяр- 
джаецца вынікамі археала- 
гічных, антрапалагічных, гі- 
старычных, лінгвістычных, 
этнаграфічных даследван- 
няў. 

Усё сказанае- гэта шкі- 
лет бучуй гісторыі беларус- 
кага этнасу. 

Р.5. Я назваў маё ЭСЭ 
казкай, каб пазбегнуць не- 
абходнасці спрачацца з пры- 
хільнікамі іншых тэорый і 
поглядаў. 

Казка яна і ёсць казка. 

“Шкло і вобраз” 


Выстава з нагоды юбілею заслужанага дзеяча 
мастацтваў Беларусі Л.М.Маягковай 


Адкрыццё выставы адбылося ў Гарадзенскім дзяржаў- 
ным гісторыка-архелагічным музеі 18 траўня ў памяшканні 
“Новага Замка”. Сярод гасцей прысутнічалі студэнты І 
выкладчыкі кафедры гісторыі і музеязнаўства Беларускага 
ўніверсітэта культуры з Менска. 

Экспазіцыя выставы знаёміць з творамі Людмілы 
Мягковай, якая з'яўляецца адным са знакаміцейшых 
прадстаўнікоў беларускай школы мастацкага шкла. 

Людміла Міхайлаўна нарадзілася 26 красавіка 1929 
года ў Ленінградзе. У 1953 годзе паступіла ў Ленінградскае 
вышэйшае мастацка-прамысловае вучылішча імя В. 
Мухінай на аддзяленне мастацкай апрацоўкі шкла, якое 
скончыла ў 1959 годзе. Вучылася ў такіх выдатных 
педагогаў, як Б.А.Смірноў, К.М.Мітрафанаў, Ф.С.Энтэліс, 
В.Э.Міхайлава. 

Стаўленне прафесійнага майстэрства, усё творчае 
жыццё мастачкі звязана з горадам Бярозаўка, дзе знахо- 
дзіцца адзін са старэйшых шклозаводаў Беларусі “Нёман”. 

З 1959 года яна 
працуе мастаком, у 
1975 - 1987 гадах - 
займае пасаду галоў- 
нага мастака, ад 1987 
года - старшы мастак 
шклозавода “Нёман”. 
Працуе ў галіне мас- 
тацкага шкла, пера- 
важна ў гутнай тэх- 
ніцы. Разам з У. Му- 
рахверам стварыла 
для масавай вытвор- 
часці прынцыпова но- 
выя ўзоры прэсавых 
вырабаў з каляровага 
шкла. 

Творчасці Л. 
Мягковай уласціва 
ярка выражаная воб- 





яна не працавала, заўжды ід ідзе ад рэальна існага вобраза, 
ад навакольнага свету раслін, птушак, жывёл, што часта 
прыводзіць да выяўленчага пачатку ў творчасці, - прыборы 
для віна “Какошнік” (1968), “Лес” (1968). 

Сінтэзам формы, колеру і выяўленчага дэкору вылу- 
чаецца камплект ваз “Ноч у Белавежскай пушчы” (1965), 
кампазіцыя “Казка” (1971), дызайнерскім вырашэннем - 
кампазіцыя “Фанфары” (1977), асацыятыўнай вобразнасцю 
- кампазіцыя “Карнавал” (1967), “Вецер” (1981), камплект 
“Сняжок”, бутлі “Выкапнёвыя” (1962). 

Выяўленчай вобразнасцю, скульптурным падыходам 
адметныя наборы “Залаты пеўнік” (1973), “Птушыны двор” 
(1980), кампазіцыя “Кветкі на асфальце” (1983), дэка- 
ратыўны графін “Карагод” (1969), спалучэннем асацыя- 
тыўных і выяўленчых сродкаў, розных тэхнік выканання - 
кампазіцыі “Ляціце галубы” (1975), “Вечна жывым” (1984) 1 
інш. 

Аб шматграннасці таленту мастака сведчыць тде, што 
яна аднолькава паспяхова прымяняе дызайнерскія і 
скульптурна-пластычныя сродкі пры распрацоўцы шкля- 
нога посуду для тыражавання ўнікальных рэчаў 1 станкова- 
прыкладных твораў. Працуе Л.Мягкова ў гэтых розных 
галінах мастацкага шкла паралельна. 

Самаадданай працай Людміла Міхайлаўна заслужыла 
вялікую павагу сярод мастакоў і работнікаў шкляной 
прамысловасці. Аб актыўнай творчай дзейнасці сведчыць 
удзел у шматлікіх выставах у краіне і за яе межамі. Яна 
ўзнагароджана сярэбраным медалём Акадэміі мастацтваў 
СССР (1990), залатым, сярэбранымі і бронзавымі медалямі 
ВДНГ СССР. Удзельніца спецыялізаваных выставаў 
“Мастацкае канструяванне ў СССР”, якія праходзілі ў 
Брусэлі, “Дызайн у СССР” у Варшаве, Кракаве і Бамбеі. 

Урад Рэспублікі высока ацаніў творчасць мастака. У 
1977 годзе Л.Мягковай прысвоена ганаровае званне 
заслужанага дзеяча мастацтваў Беларусі. У 1981 годзе яна 
ўзнагароджана медалем “За працоўную адзнаку”. 

Творы Л.Мягковай знаходзяцца ў Нацыянальным 
мастацкім музеі Беларусі, Музеі керамікі г.Кускова, Музеі 
прыкладнога мастацтва (Масква), Рускім музеі, Гарадзен- 
скім гісторыка-археалагічным музеі І інш. 

Персанальная выстава Л.Мягковай “Шкло і вобраз” 
адкрылася з нагоды юбілею мастака 1 з'яўляецца рэтра- 
спектывай яе 40-гадовага творчага шляху. Менавіта да гэтай 
экспазіцыі былі створаны кампазіцыі “Іней”, “Перазвон”, 
“Асноўныя колеры”, “Антык-П”, “Туманная раніца”, якія 
выразна сведчаць аб тым, што патэнцыяльныя магчымасці, 
творчае натхненне мастака не вычарпаны. 

